

تاریخ العینِ سندھ

برصیر پاک دہنڈ کے باشندے قول حق کے اخذ و قبول کی صلاحیتوں سے پوری طرح بہرہ دریں۔ یہ وہ خطہ ارض ہے جو مرکزِ اسلام سے بہت دور ہونے کے باوجود ابتدائے اسلام ہی میں اس سے آشنا ہو گیا تھا اور اس کی صدارتے با برکتِ اس وسیعِ ملک کی نفاسے بسیط میں گونجھے لگی تھی۔ جوں ہی کسی ذریعے سے ان کو رسول اللہ صلی اللہ علیہ وسلم کی بعثت رسالت کی اطلاع ہوئی، سیلوں سے ان کا ایک وفد آپ کی زیارت سے مشرف اور اسلامی تعلیمات سے باخبر ہونے کے لیے مدینہ منورہ کو روانہ ہو گیا۔ لیکن طویل و عریض سفر کی صعوبتیں برداشت کرتا ہوا یہ وفد اس وقت مدینہ منورہ پہنچا جب کہ آنحضرت کا بھی وصال ہو چکا تھا، حضرت ابو بکر صدیقؓ بھی اس دنیا سے تشریف لے جا چکے تھے اور خلیفہ ثانی حضرت عمر فاروق رضی اللہ عنہ سریر آرائے مسندِ خلافت تھے۔

۱۵، بھری یعنی دورِ خلافتِ فاروقی میں رسول اللہ صلی اللہ علیہ وسلم کے ایک صحابی حضرت عثمان بن ابوالعااص ثقیٰ کو عمان اور بحرین کا امیر مقرر کیا گیا۔ انہوں نے زمامِ امارت ہاتھ میں لیتے ہی ایک بھری بیڑا تیار کیا اور ۱۵، بھری ہی میں گجرات (کالٹھیاوار) کے قریب تھانہ اور بھڑوچ کی بندگاہوں پر فوج کشی کی۔ اس بھری بیڑے کے کمانڈر حضرت عثمان بن ابوالعااص کے بھائی حضرت حکم بن ابوالعااص تھے۔ عرب کے ریاستان میں رہنے والے یہ پہلے صحابی تھے جو سمندر کی لہروں پر سوار ہوئے اور اس کا سینہ چیرتے ہونے ساحلِ مہند پر اُترے۔ اس بھری فوج میں صحابہ بھی شامل تھے اور تابعین بھی۔

انہی حضرت عثمان نے اپنے ایک اور بھائی حضرت مغیرہ بن ابوالعااص کو عساکرِ اسلام کا امیر بنا کر سندھ کے شہر دیبل پر حملہ کرنے کے لیے روانہ کیا۔ تھانہ، بھڑوچ اور دیبل تجارتی،

سیاسی، اقتصادی اور فوجی اعتبار سے اس زمانے میں بلادِ ہند کے تین اہم مقامات تھے اور حسنِ آفاق سے ان پر پہلا حملہ کرنے والے تینوں بھائی رسول اللہ صلی اللہ علیہ وسلم کے صحابی تھے۔ یہ

یہ حاملینِ تہذیبِ اسلامی کا پہلا قافلہ اور اصحاب الحدیث کا اوّلین کارروائی تھا جو واردِ ہند ہوا۔ ان حضرات کا اصل مقصد اہلِ ہند کو ان پاکینہ اخلاق و کردار، صاف ستری تہذیب و ثقافت اور تعلیم و شاگستگی کی ان بلند ترین اقدار سے فیض یا بکرنا تھا جن کو اسلام میں بنیادی اور اساسی یتیہت حاصل ہے۔

اس کے بعد سندھ کے مختلف شہروں اور ہندوستان کے بلا دوام صارپِ عرب مجاہدین کے باقاعدہ حملے شروع ہو گئے اور ان حملوں کے نتیجے میں اس ملک کے متعدد علاقوں مسلمانوں کے زیرِ نگین آگئے۔ لیکن سندھ پر فیصلہ کی حملہ اموی خلیفہ ولید بن عبد الملک کے زمانے میں ۹۳ ہجری میں محمد بن قاسم کے زیرِ کمان ہوا، جب کہ پورا سندھ فتح کر لیا گیا اور دور دراز علاقوں میں اسلام کے جھنڈے گاڑ دیے گئے۔ ان سطور میں اس کی تفصیل بیان کرنا مقصود نہیں، نہ یہ بتانا مقصود ہے کہ محمد بن قاسم سے پہلے اس برصغیر کے کون کون سے علاقے عربوں کی تگ تازے سے فتح ہو چکے تھے اور اس سے باشندگانِ ہند اور خود عربوں پر کیا اثرات مرتب ہوئے تھے۔ یہاں صرف اس حقیقت کی وضاحت کرنا مقصود ہے کہ سندھ کا علاقہ بہت سے تابعینِ کرام یعنی رسول اللہ صلی اللہ علیہ وسلم کے صحابہ عظام کا مسکن رہا ہے۔ ان تابعینِ کرام میں وہ حضرات بھی تھے جو مختلف اوقات میں جہاد کے لیے یہاں آتے اور وہ بھی تھے جو تبلیغ و اشاعتِ دین کی غرض سے اس خطے میں وارد ہوتے۔ بعض ایسے حضرات بھی تھے جو اسی سر زمین سے تعلق رکھتے تھے۔ ان میں بعض یہیں سکونت پذیر ہوتے اور حدیث و سنت کی نشووت روایج کو اپنا مطبع نظر ٹھرائے رکھا اور بعض کسی دوسرے ملک میں تشریف لے گئے اور وہاں قال اللہ و قال الرسول کی دلنوواز صدائیں بلند کرنے میں زندگیاں وقف کر دیں۔

سنده کے ان خوش بخت تابعین کے حالات یوں تو غاصہ تفصیل طلب ہیں، لیکن یہاں اختصار کے ساتھ ان میں سے بسی حضراتِ تابعین کی مجاہدات سرگرمیوں اور اشاعتِ قرآن و حدیث کے لیے ان کی جدوجہد کا تذکرہ کیا جاتا ہے۔

۱۔ ابنُ أَسِيدِ بْنِ الْخَنْسَةِ

ابنِ اسید تابعی تھے یعنی انہیں رسول اکرم صلی اللہ علیہ وسلم کے ہم جمیعہ کرام کی صحبت و تلمذ کا شرف حاصل تھا۔ یہ عرب کے نامور قبیلے بنو ثقیف سے تعلق رکھتے تھے۔ ان کا سلسلہ نسب یہ ہے : ابن اسید بن الخنسہ بن شریق بن عمرو بن دہب بن علاج بن الولمه بن عبد العزیز بن غبرہ بن عوف بن ثقیف۔ ان کے والد اسید کے ایک اور بھائی مغیرہ بن الخنسہ تھے جو خلیفہ ثالث حضرت عثمان بن عفان رضی اللہ عنہ کے حامیوں میں سے تھے اور انہوں نے اسی دن درجہ شہادت پایا تھا جس دن کہ حضرت عثمان شہید ہوتے تھے۔ ان کے دادا الخنسہ کا شمار مکہ مظہرہ کے اصحاب احترام اور معززین میں ہوتا تھا۔ وہ رسول اللہ صلی اللہ علیہ وسلم کے صحابی تھے۔ ایک مرتبہ آنحضرت نے ان کو مؤلفات القلوب کے ساتھ کچھ مال بھی عطا فرمایا تھا۔ فتح مکہ میں رسول اللہ صلی اللہ علیہ وسلم کے رفقاء خاص میں سے تھے۔ جنگِ صفين میں حضرت علی رضی اللہ عنہ کے ساتھی اور ان کے حامی تھے۔ ۲۷ ہجری میں فوت ہوتے۔

ابنِ اسید کے والد حضرت اسید بھی رسول اللہ صلی اللہ علیہ وسلم کے صحابی تھے۔ ابنِ اسید تابعی تھے اور اموی خلیفہ عبد الملک بن مروان (وفات ۱۶ شوال ۱۰۸ھ) نے ان کو سنہ کا والی مقرر کیا تھا اور یہ ایک عرصہ تک علاقہ سنہ میں مقیم رہے۔ اس اشائیں سنہ میں ان کا سلسلہ تدریسِ حدیث بھی جاری رہا۔

۱۔ جمۃ النسب العرب ص ۲۶۸ — المجموع ص ۱۰۵ و ۲۸۸ — اسد الغابہ ج ۱ ص ۸۳۔
الاصابہ فی تمییز الصحابة ج ۱ ص ۲۹ و ۱۲۵ — العقدۃۃۃین ص ۱۲۵ — البدایہ و النسایہ ج ۸

عبدالملک ۲، ہجری میں مسندِ خلافت پر مت肯 ہوا اور ۱۵ شوال ۸۵ ہجری کو اس نے دفاتر پائی۔ اس کا مطلب یہ ہے کہ محمد بن قاسم کے سندھ پر حملے (۹۳ ہجری) سے پہلے ہی سندھ کا خاص اعلاء فتح ہو چکا تھا اور صحابہ و تابعین کی نہ صرف وہاں آمد و رفت شروع ہو گئی تھی بلکہ عمال و امرا کا بھی تقرر ہونے لگا تھا۔

۲۔ ابوشیبہ جوہری

ابوشیبہ جوہری کا نام یوسف تھا، والد کا اسم گرامی ایرا، میم تھا۔ قبیلہ بنو تمیم سے تعلق رکھتے تھے۔ ابوشیبہ ان کی کنیت تھی۔ تابعی تھے اور رسول اللہ صلی اللہ علیہ وسلم کے مشہور صحابی حضرت انس رضی اللہ عنہ سے حدیث روایت کی اور باقاعدہ ان کے حلقة متلامذہ میں شامل رہے۔ خود حضرت ابوشیبہ جوہری نے بھی مسند درسِ حدیث آراستہ کی اور عقبہ بن خالد، ابو قتیبه، عبد الجمیں الحماقی، اسماعیل بن عبد اللہ الاعلی العززی، قاضی رے علاء بن حصین اور علی بن یزید صداقی الکفانی نے ان سے روایت کی اور ان کے دائرة شاگردی میں داخل ہوئے۔ فی حدیث کے ماہرین اور علم رجال میں دسترس رکھنے والے حضرات کا کہنا ہے کہ علم حدیث میں ان کا مرتبہ عالی نہ تھا اور ان کی اصطلاح میں یہ ضعیف الحدیث تھے۔

یہ وہ لائق احترام تابعی ہیں جو علم حدیث کے درس و تدریس کا بھی اہتمام کرتے تھے اور جنگ و جہاد میں بھی پیش پیش رہے تھے۔ یہ محمد بن قاسم کے شکر کے ساتھ دارِ سندھ ہوئے اور جہاد میں حصہ لیا۔

یہ بہت اچھے منتظم بھی تھے، چنانچہ دیبل اور نیروں کی فتح کے بعد ان کو ان شہروں اور ان کے گرد و نواح کا والی اور امیر مقرر کر دیا گیا تھا۔ یہ خدمت انہوں نے نہایت حسن و خوبی کے ساتھ انجام دی۔ علاوه ازیں اپنے زیرِ انتظام علاقوں میں قرآن و حدیث کی تعلیم و تدریس کے حلقة بھی قائم کیے۔ خود اپنا حلقة درسِ حدیث بھی قائم کیا۔

س۔ تاغربین دعر

تاغربن دعر پہلی صدی ہجری کے نامور بزرگ ہیں اور تابعین کی پاک باز جماعت

سے تعلق رکھتے ہیں۔ یہ پتا نہیں چل سکا کہ انہوں نے کون کون صحابہ کرام سے سماعِ حدیث اور اخبار روایت کا شرف حاصل کیا۔ اتنا بنتہ معلوم ہے کہ ان کو خلیفہ راشد حضرت علی رضی اللہ عنہ نے اپنے دورِ خلافت میں اسلامی لشکر کا امیر بن کر علاقہ سندھ میں بھیجا اور وہاں انہوں نے بہترین خدمت انجام دیں۔

تاریخ اس بات کی وضاحت نہیں کرتی کہ تاغربن دعویٰ حجۃ اللہ علیہ اصلًا کہاں کے رہنے والے تھے اور کس خطہ زمین سے ان کا تعلق تھا۔ صرف اتنی بات کی نقاپ کشائی ہوتی ہے کہ یہ حضرت علی رضی اللہ عنہ کے زمانے میں انہی کے حکم سے عازم سندھ ہوئے اور وہاں کے مخالفین اسلام اور کفار سے معروف جنگ ویکار رہے۔ یہاں یہ یاد رہے کہ حضرت علی ذی الحجه ۳۵ ہجری میں خلیفۃ المسلمين مقرر کیے گئے تھے اور ۱ رمضان المبارک ۳۰ ہجری میں ان کو شہید کر دیا گیا تھا۔ انہوں نے کل چار سال فو میں فرانض خلافت انجام دیے۔ ظاہر ہے کہ حضرت علی نے اپنے دورِ خلافت ہی میں انھیں سندھ کے جیش اسلامی کا امیر مقرر کیا تھا۔

۳۔ حاتم بن قبیصہ

حاتم بن قبیصہ بن مطلب بن ابو صفرہ ازدی عتکی۔ حاتم خالص عرب تھے اور قبلہ بنوازد سے تعلق رکھتے تھے۔ حاتم کے دو بیٹے تھے جو علم و فضل سے آراستہ اور حدیث و فقہ کے ماہر تھے۔ ایک کا نام یزید اور ایک کا درج تھا۔ روح افریقہ کے امیر مقرر کیے گئے اور یزید سندھ کے۔ یزید کے ایک بیٹے کا نام مغیرہ تھا جو سندھ کے گورنر ہوئے اور وہیں انھیں قتل کر دیا گیا تھا۔ یزید کا ایک بیٹا داد دکھا، اس کو پہلے افریقہ کا گورنر بنایا گیا اور بعد میں سندھ کا۔ یزید کے پوتے ابراہیم بھی کم و بیش بیس سال سندھ، مکران اور کران کی مسند گورنری پر فائز رہے۔

حاتم ایک عرصے تک سندھ میں معروف جہادر ہے۔ انہوں نے سندھ میں دریں

حدیث کا سلسلہ بھی جاری رکھا اور بے شمار لوگوں نے ان سے استفادہ کیا اور حدیث روایت کی۔
 حاتم بن قبیصہ معروف تابعی تھے اور سنده میں بڑے اثر و سرخ کے مالک تھے۔
 حاتم بن قبیصہ نے سنده کے علاوہ عبداللہ بن سوار عبدی کی میمت میں قلات کی
 دوسری رہائی میں بھی شرکت کی ہے
۵ - حکم بن منذر عبدی

حکم کی کنیت ابوغیلان تھی۔ مختصر شجرۃ نسب یہ ہے، ابوغیلان حکم بن منذر بن
 جارود عبدی۔ ان کا شمار تابعین میں ہوتا ہے۔ دورِ خیر القرون کے عالی مرتبہ بزرگ
 تھے۔ شجاعت اور سادگی میں بہت مشور تھے۔ سنده اور اس کے گرد و نواحی میں جہاد کے
 لیے آئے اور وہیں وفات پائی۔ حریاڑی نے ان کے لیے کہا تھا:

یا حکم بن المنذر بن الجادر سرادق الملائک علیک مدد و

انت الحواد بن الحواد المحدود بنت في المحدود في بيت المحدود

حکم بن منذر بہت سخنی اور ہمدرد خلائق تھے۔ افسوس ہے ان کے بارے میں اس
 سے زیادہ کچھ معلوم نہ ہو سکا۔ یہ البتہ حقیقت ہے کہ یہ سرزی میں سنده میں آئے اور مخالفین
 اسلام سے جہاد کیا اور پھر اسی خطة ارض میں راہیٰ ملکِ بقا ہوئے۔ رحمۃ اللہ علیہ ہے
۶ - راشد بن عمرو الجدیدی ازدی

راشد بن عمرو بن قیس ازدی قبیله بنوازد کے عالی ہمت بزرگ تھے اور تابعین کی مقدس
 جماعت سے تعلق رکھتے تھے۔ راشد کے والد کا اسم گرامی عمرو تھا۔ خلیفہ شانی حضرت
 عمر فاروق نے عمرو کو عراق میں قیام کے لیے ایک مکان عطا کیا تھا۔ اس مکان کو ”لولعة
 عمرو“ کہا جاتا تھا۔

راشد بن عمرو نے حضرت عثمان بن عفان کے بعد خلافت (۳۰ ہجری) میں ہر موز فتح

کیا۔ حضرت عثمان ہی کے دورِ خلافت میں راشد بن عمرو نے قلات اور المید کی جنگوں میں شرکت کی اور کامیابی سے مرفراز ہوئے۔

حضرت معادیہ رضی اللہ عنہ ان کی انتظامی صلاحیتوں اور ہمت و دلیری کے بہت مدارج تھے، یہی وجہ ہے کہ ۳۲ ہجری میں ان کو سندھ اور اس کے اطراف کا امیر مقرر کر دیا تھا۔ اس کے بعد انہوں نے عرب کی سکونت ترک کر دی تھی اور سندھ میں اقامت گزیں ہو گئے تھے۔ انہوں نے سندھ میں متعدد جنگی کارنامے انجام دیے۔ جماد میں شرکت کے علاوہ یہ لوگوں کو قرآن و سنت کی تعلیم سے بھی بھرہ دی کرتے تھے۔

ان گوناگوں اوصاف کے حامل تابعی نے سندھ کی کسی لڑائی میں جامِ شہادت نوش کیا یہ
ے۔ زائدہ بن عمریہ طائی کوفی

ابن سعدتے زائدہ بن عمریہ طائی کو کوفہ کے طبقہ ثالثہ کے تابعین میں شمار کیا ہے۔ انہوں نے حضرت عبد اللہ بن عمر، عبد اللہ بن عباس، عبد اللہ بن عمرو، جابر بن عبد اللہ، حضرت ابو ہریرہ اور نعمان بن بشیر رضی اللہ عنہم ایسے جلیل القدر صحابہ سے روایتِ حدیث کی۔ فتح سندھ کے وقت یہ محسن قاسم کے ساتھ تھے۔ محمد بن قاسم نے جب ایک لمبا چکر کاٹ کر دریا بیاس عبور کیا اور ملتان کی طرف بڑھنے لگے تو اس وقت زائدہ بن عمریہ اس کی فوج میں شامل تھے۔ جوں ہی کفار نے شکست کھا کر راہ فرار اختیار کی مسلمانوں نے محمد بن قاسم کی قیادت میں پیش قدمی کر کے شہر کا محاصرہ کر لیا۔ اس طرح ملتان کا شہر بغیر کسی بڑی جدوجہد کے مسلمانوں کے قبضے میں آگیا ۔^{۱۵}

۸۔ زیاد بن حواری عی

ان کے نام میں اختلاف ہے۔ بعض زیاد بن حواری عی کہتے ہیں، بعض زید بن حواری

۱۵۔ الاصابہ ج ۲ ص ۹۳۔ طبقات ابن سعد ج ۵ ص ۳۶۔ المجرص ۱۵۷ و ۱۵۵۔

العقد الشفیع ص ۱۰۱ و ۱۰۲۔

۱۶۔ طبقات ابن سعد ج ۶ ص ۳۱۳۔ فتوح البلدان ص ۴۰۷۔

عبدی تحریر کرتے ہیں اور بعض حواری بن زیاد لکھتے ہیں۔ لیکن ماہرین علم الرجال نے زیاد بن حواری کو ترجیح دی ہے۔ یہ تابعی یعنی رسول اللہ صلی اللہ علیہ وسلم کے بعض اکابر صحابہ کے شاگرد تھے۔ جمادِ سندھ کے موقع پر یہ محمد بن قاسم کے ساتھی اور اس کے بے حد قابل اعتماد فوجی تھے۔ فاتح سندھ محمد بن قاسم نے جن لوگوں کے ہاتھ راجہ داہر کا سرکار کر عراق بھیجا تھا، یہ ان میں شامل تھے، ان کے علم و فضل اور نمارت حدیث کی وجہ سے عساکرِ اسلامی کا ہر شخص ان کا احترام کرتا تھا:-

زیاد بن حواری نے بہت سے اکابر صحابہ سے روایتِ حدیث کی اور ان کے حلقة تلذذ میں شامل ہونے، ان صحابہ میں حضرت النبی مالک، معادیہ بن فرقہ، عبداللہ بن عمر اور حضرت حسن کے اسمائے گرامی قابل ذکر ہیں۔ رضی اللہ عنہم۔

پھر خود زیاد بن حواری نے بھی سلسلہ درسِ حدیث قائم کیا۔ اعمش، سبیعی، عبد الملک بن عمیر، ایوب بن موسی، محمد بن فضل بن عطیہ اور سلام الطویل وغیرہ بزرگوں نے ان کی شاگردی اختیار کی اور ان سے علمِ حدیث حاصل کیا۔

ابن حبان نے ان کو ثقافت میں گردانا ہے۔

یہ معلوم نہیں ہو سکا کہ علاقہ سندھ میں یہ کتنا عرصہ مقیم رہے۔

۹۔ ابو قیس زیاد بن رباح قیسی بصیری

ابو قیس زیاد بن رباح تابعی تھے اور حضرت ابو ہریرہ رضی اللہ عنہ کے تلامذہ میں سے تھے۔

حضرت ابو ہریرہ سے انہوں نے جو احادیث روایت کیں، ان میں ایک حدیث یہ ہے:

من خرج من الطاعة وفارق الجماعة فمات ميتة جاہلية۔

جو شخص دائرہ اطاعت سے باہر نکلا اور جماعت سے الگ ہوا، وہ جاہلیت کی موت مرا۔

ان کو ابن رباح بھی کہا جاتا ہے اور ابو رباح بھی۔ ان سے غیلان بن جریر اور حسن بصری نے روایتِ حدیث کی اور ان کے شاگردوں میں شامل ہونے کا اعزاز پایا۔

عبدالان کو شفہ گردانتے ہیں۔ ابن حبان نے ان کا شمار ثقافت میں کیا ہے۔ ان کی روایت سے صحیح مسلم میں بھی حدیث منقول ہے۔

ابوقیس کو یہ فخر حاصل ہے کہ محمد بن قاسم کے ساتھ جہاد کی خرضن سے سندھ آئے۔ علی بن حامد نے چج نامہ میں لکھا ہے کہ محمد بن قاسم نے جس جماعت کو راجہ داہر کا سردار کر عراق بھیجا تھا، ابوقیس اس جماعت کے امیر تھے۔ اس جماعت میں ابوقیس کے علاوہ ذکوان بن علوان، یزید بن مجالد ہمدانی اور زیاد بن حواری بعدی شامل تھے۔ انہوں نے عراق جا کر ہندوستان کے بادشاہوں اور حکمرانوں کے بہت سے واقعات بیان کیے ہیں۔
بلاشہ ابوقیس کا شمار ان تابعین میں ہوتا ہے جنہوں نے قرآن و حدیث کی تدریس و تعلیم کے لیے بھی تنگ و دوکی اور بہت سے حضرات کو علم کی روشنی سے منور کیا۔ جہاد فی سبیل اللہ کے لیے بھی میدان میں اترے اور تبلیغِ دین کے لیے پوری کوشش کی، رحمہ اللہ تعالیٰ۔

۱۰۔ حکم بن عوانہ کلبی

حکم بن عوانہ کا سلسلہ منسب یہ ہے: حکم بن عوانہ بن عیاض بن وزر بن عبد الحارث بن ابی حصین بن تعلیمہ بن جیری بن مسلمہ بن عامر بن وذ بن عوف بن کنانہ بن عوف بن عذرہ بن زید اللات۔ حکم بنی کلب بن وبرہ سے تعلق رکھتے تھے۔

حکم بن عوانہ تابعی تھے اور سیاسی و انتظامی معاملات میں بہت ماہر تھے۔ دو مرتبہ سندھ آئے۔ پہلی مرتبہ محمد بن قاسم کے ساتھ ایک مجاہد کی حیثیت سے ساحلِ سندھ پر قدم رکھا عساکرِ اسلامی کے ساتھ مل کر کفار سے جنگ کی اور کامیاب ہونے۔ اس دور میں کافی مدت یہاں قیام کیا اور باشندگانِ سندھ کی تعلیم و تربیت میں مصروف رہے۔ دوسری مرتبہ ہشام بن عبد الملک (حکومت ۲۵ شوال ۱۰۵ ہجری تا ۶ ربیع الثانی ۱۲۵ ہجری) کے عہدِ حکومت میں آئے جب کہ تمیم بن زید کے بعد انھیں سندھ کا امیر مقرر کر دیا گیا تھا۔ اپنے زمانہ امارت میں انہوں نے سندھ کے مختلف علاقوں اور شہروں میں جہاد کیا اور کامیاب رہے۔

یہاں اس حقیقت کا اظہار ضروری ہے کہ محمد بن قاسم نے سندھ کے جن علاقوں کو فتح کیا، ان کے غیر مسلم باشندوں کو پوری مذہبی آزادی عطا کی۔ ان کے طریقے عبادت، علاقائی رسوم و رواج اور مذہبی معاملات میں نہ صرف یہ کہ دخل نہیں دیا بلکہ ان کو انجام دینے کی کھلی چھٹی عطا کی۔ اس ضمن میں ہجت نامہ کا مصنف علی بن حامد لکھتا ہے کہ جب محمد بن قاسم نے سندھ کا شر فتح کیا تو حاجج بن یوسف کو خط لکھ کر دریافت کیا کہ بہمن آباد اور دیگر مفتوحہ علاقوں کے بارے میں کیا قدم اٹھایا جائے؟ جب جواب میں حاجج کا خط آیا تو محمد بن قاسم اس کو پڑھ کر شہر سے باہر نکل گئے اور کھلی جگہ میں بہمن آباد کے بڑے بڑے بہمنیوں اور دیگر لوگوں کو بلا بیا اور سب کے سامنے اعلان کیا کہ :

”اپنی عبادت گاہیں تعمیر کرو، انھیں آباد رکھو، اپنے مذہب کے مطابق بتوں کی پوجا کرو، خرید و فروخت میں مسلمانوں سے معاملہ قائم کرو، اپنی اخلاقی اصلاح کرو، غریب اور نادار بہمنوں کی مالی امداد کرو، اپنے قومی اور مذہبی تواریخ اسی طریقے سے مناؤ جس طریقے سے تمہارے آباد اجداد مناتے آئے ہیں، اپنے بہمنوں کو اسی طرح نذر دنیا زد و جس طرح کہ پہلے سے دیتے آئے ہو، اپنے مذہبی اور سیاسی رہنماؤں کی باث غور سے سنوار پھر اس پر عمل کرو۔ اب جاؤ، تھیں امان ہے۔“

محمد بن قاسم نے یہ باتیں دو ترجمانوں کی وساطت سے کیں، یہ ترجمان تھے، تمیم بن نید القینی اور حکم بن عوانہ کلبی ۔

اس لگنگو کے بعد محمد بن قاسم اور سندھ کے ان لوگوں کے درمیان باقاعدہ مصالحت ہو گئی اور معاملہ امن طے پا گیا ۔

ہشام بن عبد الملک سے پہلے عالم اسلام کا خلیفہ یزید بن عبد الملک تھا اور اس زمانے میں خراسان کے امیر حکم بن عوانہ تھے۔ ہشام نے ان کی انتظامی اور علمی و سیاسی صلاحیتوں سے متاثر ہو کر انھیں سندھ کا امیر اور گورنر مقرر کیا۔

سنده میں انہوں نے بہت خدمات انجام دیں۔ سنده کے دو شر محفوظہ اور منصورہ انہی کے عہدِ امارت اور انہی کی گوششوں سے معرضِ تعمیر میں آئے۔ یہ دولوں شہر فوجی اور جنگی افیائی اعتبار سے نہایت اہم تھے۔

حکم بن عوانہ ہر لحاظ سے بلند مرتبہ رکھتے تھے۔ انتظامی امور کی انجام دہی کے ساتھ ساتھ اسلامی تہذیب و ثقافت کی ترویج کے لیے انہوں نے بہت جد و جد کی، قرآن و حدیث کی تبلیغ و اشاعت ان کا محبوب مشغله تھا۔

حکم بن عوانہ نے ۱۲۲ھجری میں سنده میں شہادت پائی۔^{۱۱}

۱۱۔ معاویہ بن قرہ مزني بصری

معاویہ کی کنیت ابو ایاس تھی۔ شجرہ نسب یہ ہے : ابو ایاس معاویہ بن قرہ بن ایاس بن ہلال بن رباب بن عبید بن سوارۃ بن ساریہ بن ذیبان بن تعلیہ بن سلیم بن اوس بن عمرو بن اڈ۔ معاویہ تابی تھے اور ان کے والد قرہ رسول اللہ صلی اللہ علیہ وسلم کے صحابی تھے اور کسی جنگ میں شہید ہو گئے تھے۔ قبیلہ بنو مزن میں سے تھے اور بصرہ میں سکونت پذیر تھے۔ ثقة راوی حدیث تھے، ان کی سند سے کچھ احادیث بھی مردی ہیں۔

معاویہ کے والد حضرت قرہ رضی اللہ عنہ سے ایک دن کسی نے پوچھا :

کیف ابتدی لاث ؟ قال نعم۔ الا بن کنانی امر دنیای د فرم غصی
لآخرتی۔^{۱۲}

آپ کا بیٹا (معاویہ) آپ کے بارے میں کیسا ہے ؟ بولے، میرا بیٹا میرے بارے میں بہت اچھا ہے، مجھے اس نے میرے دنیوی کاموں سے بچا لیا ہے اور تو شہر آخوت جمع کرنے کے لیے فارغ کر دیا ہے۔ ایک مرتبہ حجاج بن یوسف بعض اہم شخصیتوں کا ایک وفد بنا کر اموی خلیفہ عبد الملک بن

^{۱۱} له جمہرة النسب العرب ص ۲۵۹ — فتوح البلدان ص ۱۳۰ — لسان الميزان ج ۲

ص ۲۶۸ — الكامل في التاريخ ج ۳ ص ۲۲۳۔

^{۱۲} له عقد الشفین ص ۱۳۰۔

مردان کے دربار میں گیا۔ اس دفہ میں معادیہ بن قرہ بھی شامل تھے۔ عبد الملک نے معادیہ بن قرہ سے حاجج کے متعلق پوچھا کہ یہ کیسا آدمی ہے؟ معادیہ نے حاجج کی موجودگی میں نہایت شان دار جواب دیا۔ فرمایا:

ان صدقنا کم قتلہ مونا و ان کذ بن الکم خشينا اللہ عزوجل

اگر ہم آپ کے سامنے پس بولتے ہیں تو آپ ہمیں قتل کر دیں گے اور اگر جھوٹ بولتے ہیں تو اللہ سے ڈر لگتا ہے۔

حجاج نے یہ الفاظ سنتے تو معادیہ کی طرف غضب ناک زگا ہوں سے دیکھا، لیکن عبد الملک نے حاجج سے کہا کہ انھیں کچھ نہ کمو۔ اس کے فوراً بعد عبد الملک بن مردان اور حجاج بن یوسف نے ان کو سندھ پہنچ دیا۔ وہاں انھوں نے خوب علمی خدمات انجام دیں اور بہت سے لوگوں کو قرآن و حدیث کی تعلیم دی۔

معادیہ بن قرہ نے متعدد صحابہ سے حدیث پڑھی اور ان کی شاگردی کا فخر حاصل کیا۔ ان صحابہ کرام میں سے معادیہ کے دال القرہ بن ایاس، معقل بن یسار مزنی، ابوالیوب الصاری، عبد اللہ بن متفق اور دوسرے بہت سے صحابہ شامل ہیں۔ معادیہ بن قرہ کا حلقة درس حدیث جاری تھا، ان سے بے شمار حضرات نے حدیث پڑھی۔ ان کے شاگردوں میں خود معادیہ کے بیٹے ایاس، ان کے پوتے مستنیر، نہری، حسن بن علی، ابراہیم بن محمد، اسحاق بن حکیمی، حسن بن نید وغیرہ بزرگوں کے اسما نے گرامی شامل ہیں۔

عجلی اور ابن حبان نے معادیہ بن قرہ کو ثقہ قرار دیا ہے اور ان کی سند سے مردی احادیث کو صحیح گردانا ہے۔ کتب احادیث میں کئی حدیثیں ان کی روایت سے درج ہیں۔ ابن حوزی نے ان کو تابعین بصرہ کے طبقہ ثانیہ میں شمار کیا ہے۔

تمام بن نجح بیان کرتے ہیں کہ مجھے معادیہ بن قرہ نے کہا کہ میں نے رسول اللہ صلی اللہ علیہ وسلم کے ستر صحابہ کو دیکھا ہے، اگر وہ آج یہاں آ جائیں تو تمہاری عملی حالت اس قدر پست

ہو گئی ہے کہ وہ تحسین بالکل سچا نہ پائیں، البتہ تمہاری اذان سے انھیں پتا چلے کہ تم مسلمان ہو۔ قرآن و حدیث پر عبور کی وجہ سے عمر بن عبد العزیز نے اپنے زمانہ خلافت میں معادیہ کو بضرے کا قاضی مقرر کر دیا تھا۔ اس میں ان کا کردار نہایت بلند تھا۔ صادق اور ثقہ تابعی تھے۔ معادیہ بن قرہ دو مرتبہ علاقہ سندھ میں آئے اور کافی عرصہ یہاں مقیم رہے۔ ۱۲۲، ہجری میں وفات پائی۔ بصرہ میں ان کے اخلاف و اعقاب اچھی خاصی تعداد میں موجود تھے۔^{۱۳۰}

۱۲۔ مکحول بن عبد اللہ سندھی

مکحول کی کنیت ابو عبد اللہ تھی اور باپ کا نام عبد اللہ تھا۔ علوم قرآن اور حدیث میں مہارت کے سبب انھیں ”امام السند و الشام“ کہا جاتا تھا۔ سندھ اور شام دونوں ہنگوں میں طویل قیام کی وجہ سے ان کی نسبت شام کی طرف بھی کی جاتی تھی اور سندھ کی طرف بھی۔ کہا جاتا ہے کہ مکحول قبیلہ قیس کی ایک عورت کے آزاد کردہ غلام تھے۔ ایک روایت میں بتا گیا ہے کہ قبیلہ بنی ہذیل کی ایک خاتون کے آزاد کردہ غلام تھے۔ یہ بھی منقول ہے کہ سعید بن عاص کے مولیٰ تھے، یہ بھی کہا جاتا ہے کہ بنولیث کے مولیٰ تھے۔ ان کو یہ خصوصیت بھی حاصل ہے کہ امام اوزاعی کے معلم تھے جن کا نام عبد الرحمن بن عمرو سندھی اوزاعی ہے۔ اوزاعی حدیث و فقہ کے جلیل القدر امام تھے اور تبع تابعین میں سے تھے۔ اصلاً علاقہ سندھ سے تعلق رکھتے تھے۔ استنبٹے امام الحدیث والفقہ کے استاد ہونا بہت خیر کی بات ہے۔

مکحول کی زبان صاف نہ تھی اور عربی صحیح نہ بول پاتے تھے۔ لب دلبحہ میں عجیب نمایاں تھی۔ زبان میں لکنڈ بھی تھی اور لجھہ ایسا تھا کہ ق کو کاف بولتے تھے۔ ش، س اور ص میں بھی فرق نہ کر پاتے تھے۔ ع اور اف میں ان کے ہاں کوئی امتیاز نہ تھا۔ اس کے باوجود امام ذہبی ان کو ”عالم اہل الشام“ قرار دیتے ہیں اور حافظِ حدیث اور ماہر فقہ کی حیثیت سے ان کا ذکر کرتے ہیں۔

^{۱۳۰} صفحۃ الصفوۃ ج ۳ ص ۹۷ و ۸۰۔ جمہرۃ الناب گرب ص ۲۰۲۔ طبقات ابن سعدج، ص ۲۱۶ و ۲۱۷۔

— البدریۃ والنایۃ ج ۶ ص ۱۳۹۔ تہذیب التہذیب ج ۱۰ ص ۲۱۳۔ العقدۃ الثانیۃ ص ۱۳۰ تا ۱۳۲۔

اصلًا مکحول کابل کے باشندے تھے۔ ایک روایت یہ بھی بیان کی جاتی ہے کہ اولادِ کسریٰ میں سے تھے۔ حضرت ابی بن کعب، عبادہ بن صامت، حضرت عائشہ صدیقہ اور دیگر کبار صحابہ سے تدليس کرتے تھے۔ ابو امامہ باہلی، والثہ بن اسقع، الن بن مالک، محمود بن ربيع، عبدالرحمن بن غنم، ابو ادریس خولاںی، ابوسلام محظور اور خلق کثیر سے روایت علم حدیث کی۔ خود ان سے الیوب بن موسیٰ، علاء بن الحارث، زید بن واقد، ثور بن یزید، حجاج بن ارطاة، فقیر شام امام اوزاعی، سعید بن عبد العزیز اور بہت سے ائمۃ حدیث نے اخذ علم کیا۔

سعید بن عبد العزیز کہتے ہیں کہ میں نے مکحول سے سنا وہ کہتے تھے کہ میں نے طلب علم کے لیے متعدد بلاد و امصار اور بہت سے علاقوں کا سفر کیا۔ مصر گیا تو وہاں کے پورے علم پر حادی ہو گیا۔ عازم شام ہوا تو وہاں کے تمام علماء و محدثین کی خدمت میں حاضر ہوا اور ان کی شاگردی اختیار کر کے سب علوم کو سمیٹ لیا۔ پھر عراق کے لیے رخت سفر باندھا اور وہاں کے ائمۃ حدیث سے کسب فیض کیا۔ اس کے بعد مدینہ منورہ پہنچا اور وہاں کے علم سے بہرہ انداز ہوا۔ سعید بن عبد العزیز کا کہنا ہے کہ میں نے علم کی جو چیز جہاں دیکھی، یستئنے میں ڈال لی اور میری قوتِ حافظہ نے اسے محفوظ کر لیا۔ مکحول کے کثرت علم اور مختلف مقامات کے اساتذہ و ائمۃ سے حصول علم کی وجہ سے سعید بن عبد العزیز انہیں امام زہری سے زیادہ فقیہ قرار دیتے ہیں۔

مکحول بہت سخنی اور کھلے دل کے تھے۔ سعید بن عبد العزیز کہتے ہیں کہ ایک مرتبہ افہل نے ایک شخص کو دس ہزار دینار عطا کیے۔

ابومسرا اور بعض دیگر حضرات کا بیان ہے کہ سندھ کے اس جلیل القدر محدث و فقیہ نے ۱۱۳ ہجری میں وفات پائی۔ البونعیم اور وحیم کے بقول ان کا انتقال ۱۱۴ ہجری میں ہوا۔

۱۱۔ عبد الرحمن بن عباس

عبد الرحمن بن عباس بن ربیعہ بن حارث بن عبدالمطلب بن ہاشم قرشی ہاشمی - یہ تابعی تھے۔ والدہ کا اسم گرامی ام فراس تھا جو حضرت حسان بن ثابت رضی اللہ عنہ کی بیٹی تھیں۔ عبد الرحمن بن عباس ۸۲ یا ۸۳ ہجری میں عبد الرحمن بن محمد بن اشعث کنڈی کے بعد سندھ آئے۔ ان سے پہلے سندھ کا جو علاقہ فتح ہوچکا تھا، اس کو منظم کرنے اور مزید علاقہ فتح کرنے کی طرف توجہ مبذول فرمائی۔

حضرت ابو ہریرہ رضی اللہ عنہ سے انہوں نے سماعِ حدیث کی۔ ان کے دادا حضرت ربیعہ رسول اللہ صلی اللہ علیہ وسلم کے صحابی تھے۔ ان کے والد عباس بڑی قدر و منزلت کے مالک تھے۔ حضرت عثمان بن عفان رضی اللہ عنہ نے ان کو بصرہ میں ایک مکان عطا کیا تھا، ایک لاکھ دینار بھی عنایت فرمائے تھے۔ جنگِ صفیہ کے موقع پر حضرت علی رضی اللہ عنہ کے ساتھ تھے اور ان کی حمایت کے لیے شاملِ جنگ ہوئے تھے اور اسی جنگ میں انہوں نے انتقال کیا۔

عبد الرحمن بن عباس نے سندھ ہی میں وفات پائی۔

۱۲۔ عبد الرحمن سندھی

عبد الرحمن سندھی تابعین میں سے تھے اور حضرت النبی رضی اللہ عنہ کے شاگرد تھے۔ امام بخاری نے اپنی مشہور کتاب التاریخ الکبیر میں ان کا ذکر کیا ہے اور ان کی سند سے ایک حدیث بھی درج کی ہے۔ جس کے الفاظ یہ ہیں :

عبد الرحمن السندی سمع انسا، کان النبی صلی اللہ علیہ وسلم یا کل ولا متوضاً من اللحم۔

عبد الرحمن سندھی نے حضرت النبی رضی اللہ عنہ سے سنا کہ رسول اللہ صلی اللہ علیہ وسلم گوشت

کھانے کے بعد وضو نہیں کرتے تھے۔

کلمہ تاریخ طبری ج ۶ ص ۳۴۳ — الکامل ابن اثیر ج ۳ ص ۱۸۲ — تمذیب التمذیب ج ۶، ص ۲۰۵ — جمہرة انساب العرب ص ۱۷ — العقد الشفیع ص ۲۲۹، ۲۳۰ -

کلمہ التاریخ الکبیر ج ۲ ص ۴۹۵ -

اس سے زیادہ ان کے بارے میں کچھ معلوم نہیں ہو سکا۔

۱۵-قطن بن مدرک کلابی

قطن بن مدرک کلابی، قبیلہ بنو کلب سے تعلق رکھتے تھے۔ تابعی تھے اور اموی خلیفہ ولید بن عبد الملک کے عمال و امرا میں سے تھے۔ اسد الغابہ کی روایت کے مطابق ۳۹ ہجری میں حضرت انس بن مالک رضی اللہ عنہ فوت ہوتے تو ان کی نمازِ جنازہ قطن بن مدرک کلابی نے پڑھائی۔ جماد سندھ میں یہ محمد بن قاسم کے ساتھ تھے۔ اسی نماز میں جب کہ یہ پاک بازوں کے ماذ پر مصروف جماد تھے، حاجج بن یوسف نے محمد بن قاسم کے نام ایک مکتب بھیجا، جس میں قطن بن مدرک کلابی کی بہت تعریف کی تھی اور لکھا تھا کہ قطن پر مکمل اعتماد کیا جائے۔ یہ صادق القول دفادر اور الائچ احترام شخص ہیں۔ خیانت و بد دیانتی سے ان کا دامن ہمیشہ پاک رہا ہے۔

قطن کافی عرصہ سندھ میں رہے اور وہاں شعائرِ اسلام پھیلانے کے سلسلے میں انھوں نے بڑی جدوجہد کی۔

حجاج نے سلیمان بن عبد الملک اور ولید بن عبد الملک کے دورِ حکومت میں قطن کو بھرپور کوئی نفع کے کام میں رہے اور کوئی مقرر کر دیا تھا۔^{۱۹}

۱۶-قیس بن ثعلبہ

قیس بن ثعلبہ تابعین کے اس عالی مرتبہ گروہ سے تعلق رکھتے تھے جنہوں نے درسِ حدیث اور تبلیغِ سنت کے ساتھ ساتھ جنگ و جماد میں بھی باقاعدہ حصہ لیا۔ یہ محمد بن قاسم کی فوج کے ساتھ ایک سپاہی کی حیثیت سے دارِ سندھ ہوتے اور دپل کے ماحاذ پر جنگ میں حصہ لیا۔

قیس نے رسول اللہ صلی اللہ علیہ وسلم کے ممتاز صحابی حضرت عبد اللہ بن مسعود رضی اللہ عنہ سے حدیث رسول کا درس لیا اور ان کے حلقہِ تلمذ میں شریک ہوتے۔ مندرجہ ذیل حدیث انھوں نے عبد اللہ بن مسعود سے روایت کی۔

ردی عن ابن مسعود قال كنا نسلمه على النبي صلى الله عليه وسلم

^{۱۹} اسد الغابہ ج ۱ ص ۱۲۹ — العقد الشیں ص ۱۶۳، ۱۶۴

فی الصلوٰۃ۔۳

۱۷۔ کہم بن حسن قیسی بصری

کہم کی کنیت ابوالحسن تھی۔ والد کا اسم گرامی حسن تھا۔ قبلہ بنو تمیم سے تعلق رکھتے تھے۔ بصرہ کے رہنے والے تھے اور تابعی تھے۔ کتب رجال میں ان کا نام اس طرح لکھا گیا ہے : ابوالحسن کہم بن حسن قیسی تمیمی (یا نمری) بصری۔

کہم نے محمد بن قاسم کی کمان میں سندھ پر حملہ کیا۔ عبادت و زہد میں منفرد تھے۔ ابن سعد نے ان کو طبقہ رابعہ کے بصری محدثین و تابعین میں شمار کیا ہے۔ امام احمد بن حنبل، ابن حیان، ابن سعد، حییی بن معین اور دیگر بہت سے حضرات نے ان کو ثقہ راوی حدیث قرار دیا ہے۔ امام بن حاری نے اپنی تصنیف التاریخ الکبیر میں ان کا ذکر کیا ہے۔

انہوں نے عبد اللہ بن بریدہ، عبد اللہ بن شقيق، عقیلی، محمد بن عمرو، مصعب بن ثابت وغیرہ حضرات سے روایت کی اور احادیث سنیں۔ خود کہم سے معاذ بن معاذ، خالد بن حارث، نصر بن شیل، مقری اور وکیع بن جراح نے سماعت احادیث کی۔

نہایت عبادت گزار، حليم الطبع اور منکر المراجح تھے۔ قرآن مجید کی تلاوت کثرت سے کرتے تھے اور خشیتِ الہی سے آنکھوں میں آنسو تیرتے رہتے تھے۔ درس حدیث کا سلسلہ قائم تھا۔ نہایت توجہ اور دل جمعی سے طلباء کو حدیث پڑھاتے تھے۔ ان کی والدہ بیمار تھیں، ان کی خدمت میں مصروف رہتے۔ جب وہ وفات پائیں تو بصرہ سے مکہ مظہر چلے گئے۔ دہا سے واپس آئے تو پتا چلا کہ محمد بن قاسم کی قیادت میں جہاد کی غرض سے ایک لشکر سندھ جا رہا ہے، اس میں شامل ہو گئے۔ اس جنگ کی تمام کیفیت، مختلف حملے، محمد بن قاسم کی حرbi جہارت، راجہ داہر سے مقابله اور مخالفین اسلام کی شکست وغیرہ کے تمام واقعات کے یہ جسم دیدگواہ ہیں اور یہ واقعات انہوں نے بیان کیے ہیں۔

یہ کہتے ہیں کہ ۹۰ ہجری میں جب ہم سندھ کے شریعت پہنچے تو میں محمد بن قاسم کے ساتھ

تھا۔ داہر بہت بڑی فوج کے ساتھ میدان میں اترا، اس کی فوج میں ستائیں جنگی ہاتھی تھے۔ اس کا ہر سپاہی مسک اسلحہ سے مسلح تھا، لیکن اسلامی فوج کے مقابلے میں ان کو زبردست شکست ہوتی اور میدان مسلمانوں کے ہاتھ رہا۔

کہس عبادت، نرمی اور انگساری کے باوجود بہت بہادر اور جری بھی تھے۔ کافی عرصہ سندھ میں رہے اور لوگوں کی علمی اور اخلاقی تربیت کو اپنا ملٹی نظر ٹھرائے رکھا۔
۱۸— یزید بن ابوکبشه ساسکی دمشقی

ان کا سلسلہ نسب یہ ہے: یزید بن ابوکبشه بن یسار بن حی بن قرط بن شبیل بن مقلد بن معبد یک رب بن عریف بن سکک۔ یزید کے والد کا نام جبریل تھا اور ابوکبشه ان کی کنیت تھی۔ حجاج بن یوسف ۹۵ ہجری میں فوت ہوا۔ اس کی وفات کے بعد ولید بن عبد الملک نے یزید بن ابوکبشه کو بصرے کا والی مقرر کر دیا تھا۔ یہ دمشق کے رہنے والے تھے اور تابعین کی عالی تدریج اجتماع سے تعقیل رکھتے تھے۔ ابن حبان نے ان کو حدیث میں ثقہ فرار دیا ہے۔ صحابہ میں سے یزید بن ابوکبشه نے حضرت شرجیل بن اوس اور ابوالدرداء سے روایتِ حدیث کی۔ اپنے باپ ابوکبشه اور مروان سے بھی سماع روایت کی۔ یزید بن ابوکبشه سے بھی بہت سے حضرات نے علم حدیث حاصل کیا اور ان سے مستفید ہوئے، جن میں ابوبشر، حکم بن عتبہ، علی بن اقر، معاویہ بن قروہ مزنی، ابراہیم بن عبد الرحمن ساسکی اور دیگر حضرات شامل ہیں۔

امام بخاری نے ان کے بارے میں لکھا ہے کہ کان عریف السکا سک یعنی یہ ساسکیوں کے امیر اور سرکردہ آدمی تھے۔ یہ بھی منقول ہے کہ یہ عراق کے والی رہے اور حجاج کے زمانے میں امیرِ جنگ کے منصب بلند پر متین تھے۔ مروی ہے کہ حجاج کی موت کا وقت آیا تو اس نے اپنے بیٹے عبد الملک بن حجاج کو امام صلواۃ، یزید بن ابوالمسلم کو خراج

۱۳۔ طبقات ابن سعد ج ۷ ص ۲۰۰۔ — کتاب الکنز والاسماں ج ۱ ص ۲۸۶۔ — تہذیب التہذیب

ج ۳ ص ۲۵۰، ۲۵۱۔ — صفة الصفة ج ۳ ص ۲۳۲، ۲۳۵۔

وصول کرنے پر اور یزید بن ابوکبشه کو امیر حرب مقرر کر دیا تھا۔ ایک روایت کے مطابق اموی خلیفہ ولید بن عبد الملک کی وفات تک یہ اسی عمدے پر فائز رہے۔ ایک اور روایت میں بتایا گیا ہے کہ حاجج کی موت کے بعد ولید بن عبد الملک نے ان کو امام نماز مقرر کر دیا تھا، لیکن ولید کی وفات کے بعد سلیمان بن عبد الملک نے عنانِ خلافت سنبھالی تو اس نے یزید بن ابوکبشه کو امامتِ نماز کے عہدے سے الگ کر دیا تھا۔

امام محمد بن حسن شیبانی نے کتاب اللاتار میں ایک روایت بیان کی ہے جو یزید بن ابوکبشه نے حضرت ابوالدرداء رضی اللہ عنہ سے روایت کی ہے۔ ان کی سند سے چند احادیث مردوی ہیں جن میں ایک حدیث مستدرک حاکم میں بطریقِ ابی البشر روایت کی گئی ہے۔ اس کے لفاظ یہ ہیں :

سمعت بزید بن ابی كبشتہ يخطب بالشام يقول سمعت رجلاً من اصحاب رسول الله صلى الله عليه وسلم يحدث عبد الملک بن مسدان ، ان رسول الله صلى الله عليه وسلم قال اذا شرب الماء فاجددوا .

یعنی ابوبشر کہتے ہیں، میں نے شام میں یزید بن ابوکبشه سے خطبہ دیتے ہوئے یہ لفاظ سنے، وہ کہہ رہے تھے کہ میں نے رسول اللہ صلی اللہ علیہ وسلم کے ایک صحابی سے سنا ہے، وہ عبد الملک بن مروان کو بتا رہے تھے کہ کوئی شخص شراب نوشی کرے تو اس کو کوڑے لگاؤ۔

یہاں آنحضرت کے صحابی کا نام نہیں لیا گیا، حاکم کا بیان ہے کہ میں نے ابوعلی نیسا پوری سے سن کر یہ صحابی حضرت شرجیل بن اوس رضی اللہ عنہ تھے۔

آخر میں یزید بن ابوکبشه کو علاقہ سندھ کا والی بنایا گیا تھا۔ یہ سندھ تشریف لائے اور فرائض امارت ادا کرنا شروع کیے۔ لیکن یہاں آنے کے اٹھارہ دن بعد ۹۶ ہجری میں وفات پا گئے۔

۱۹۔ موسیٰ سیلانی

موسیٰ سیلانی تابعی تھے اور سندھ سے تعلق رکھتے تھے۔ انہوں نے آنحضرت کے خادمِ خاص

حضرت النبی ﷺ سے روایت کی۔ مقدمہ ابن الصلاح کے بیان معرفۃ الصحابة میں بتایا گیا ہے کہ ہم نے شعبہ سے روایت کی اور شعبہ نے موسیٰ سیلانی سے کی اور ان کی تعریف فرمائی۔ اس روایت کے الفاظ یہ ہیں :

لَقِيتَ النَّبِيَّ بْنَ مَالِكٍ فَقُلْتَ هَلْ بَقَى مِنَ الْأَهْلَكِ صَلَّى اللَّهُ عَلَيْهِ وَسَلَّمَ أَحَدٌ غَيْرِكَ؟ فَقَالَ بَقَى نَاسٌ مِنَ الْأَعْرَابِ قَدْ رَأَوْهُ، إِمَا مِنْ صَحْبَهِ فَلَا-

(موسیٰ سیلانی کہتے ہیں) میں حضرت النبی ﷺ سے ملا اور ان سے پوچھا، کیا آپ کے سوا رسول اللہ صلی اللہ علیہ وسلم کے صحابہ میں سے کوئی اور بھی باقی ہے؟ فرمایا چند ایسے اعراب باقی ہیں جنہوں نے آنحضرت کو دیکھا تو ہے مگر انھیں آپ سے شرفِ صحبت حاصل نہیں۔

مقدمہ ابن الصلاح میں موسیٰ سیلانی کو ثقہ قرار دیا گیا ہے اور بتایا گیا ہے :

اسناد کا جیسید، حدث بہ مسلم بحصنۃ ابی زرعة، وذکرہ ابن ابی حاتم السرازی وابن الاشیر الجزری، ووثقه یحییٰ بن معین ۳۱۸

۲۔ موسیٰ بن یعقوب ثقیفی

موسیٰ بن یعقوب بن محمد بن شیبان بن عثمان ثقیفی محدث اور تابعی تھے۔ اصلًا عرب تھے اور محمد بن قاسم کے زمانے میں سندھ میں سکونت پذیر ہو گئے تھے۔ عرب کے اسی قبیلے سے تعلق رکھتے تھے جس سے محمد بن قاسم کا تعلق تھا یعنی قبیلہ بنو ثقیف میں سے تھے۔ قرآن در حديث اور معاملہ فہمی میں ہمارت کی بنی اپر محمد بن قاسم نے ۹۳ ہجری میں سندھ کے دارالحکومت شہر اردل کو فتح کرنے کے فرماً بعد انھیں اس شہر کی منصبِ قضاۃ خطابت پر منصون کر دیا تھا۔ بعد میں یہ پورے سندھ کے قاضی القضاۃ بھی رہے۔ محمد بن قاسم نے موسیٰ بن یعقوب کو اردوڑ کے قاضی و خطیب اور احنف بن قیس کے زواد سے رواج بن اسد کو دہاں کے والی مقرر کیا اور رعیت سے حسن سلوک، امر بالمعروف اور نهى عن المنکر کی تاکید کی۔ اس سلسلے میں ہجج نامہ کے

لفاظ یہ ہیں :

چوں محمد بن قاسم اہل دارالملک اور راتحت اقتدار و مطاعت خود آور دہ وہ گنان
مطبع و مامور گشتند رواح بن اسد از نواسگانِ احنف بن قیس را به ایالت اور لقب
کرد، وامور شرعی و مسم دارِ قضا و خطاب بصدر الامام الاجل العالم، برہان الملة والدین،
سیف السنۃ و نجم الشریعۃ موسیٰ بن یعقوب بن طائی بن محمد بن شیبان بن عثمان الثقی رحمۃ
الله علیہم اجمعین بازگزشت و فرمود بارعا یارا استمالت و اجدبیند و فرمان یاً مرسون بالمعروف
وینھوں عن المنکر حمل نماند ہر دو رہا برعا یت خلق و رعیت و صیانت کرد و مثال
مطلق داد۔

یعنی جب محمد بن قاسم نے دارالسلطنت اور طرکو پنے تھت اقتدار اور زیرِ نگین کر لیا اور سب
لوگ اس کے اطاعت گزار و فرماں بردار ہو گئے تو اس نے رواح بن اسد کو جو احنف بن قیس کے
نواسوں میں سے تھا، اس کا دالی اور گورنمنٹر کیا اور امور شرعیہ، معاملات دارالقضا اور منصب
خطابت صدر الامام الاجل العالم، برہان الملة والدین، سیف السنۃ و نجم الشریعۃ موسیٰ بن یعقوب
بن طائی بن محمد بن شیبان بن عثمان ثقی رحمۃ اللہ علیہم اجمعین کے سپرد کیا اور حکم دیا کہ رعا یا کی دیجئی
کو اپنے آپ پر لازم قرار دیں اور ساتھ ہی کہا کہ فرمانِ خداوندی کے مطابق امر بالمعروف اور نهى عن المنکر
کے بارے میں کسی قسم کی کوتاہی نہ کریں۔ پھر ان دونوں بزرگوں — رواح بن اسد اور موسیٰ بن یعقوب
— کو خلقِ خدا اور رعا یا سے نہی برتئے کی تاکید کر کے سنڈنود منواری عطا کی۔

موسیٰ بن یعقوب ثقی کا تمام خاندان قرآن و حدیث پر عبور اور فراوان علم کے اعتبار سے دیوار
سنده کا مشہور ترین خاندان تھا۔ ان کے اخلاف کو ہر دور میں عزت و احترام کا مستحق گردانا
گیا۔ یہ خاندان سلطان شمس الدین الیتمتش (متوفی ۶۲۳ھ) کے عمدتک سنده اور ہندوستان
کے بعض علاقوں میں موجود تھا۔

قاضی اسماعیل بن علی بن محمد ثقی سنده ایک بہت بڑے عالم اور نامور فاضل تھے جو اسی

خاندان کے فرد فرید تھے اور ۶۱۳ھ میں شہزادہ کے عمدہ قضا پر منکس تھے۔ اسی خاندان کے ایک بزرگ نے عربی زبان میں تاریخِ سندھ تحریر کی تھی جو ان غزوات و نتوحات پر مشتمل تھی جو اس نواحی میں مسلمانوں نے کیں۔ اس کے منتصر اور اقاضی اسماعیل بن علی ثقی سندھی کے پاس بلدة اروڑ میں محفوظ تھے۔ یہ اوراق ان کے پاس علی بن حامد بن ابو بکر کوفی رستوفی ۶۱۵ھ نے دیکھے اور ان سے لے کر انھیں فارسی میں منتقل کر دیا اور پھر یہ کتاب چج نامہ کے نام سے موسوم ہوئی۔ یہ لئے

سندھ کا علاقہ پسلی صدی ہجری ہی میں اسلامی تدبیب و ثقافت کا گوارہ اور علوم کتاب و سذت کا مرکز قرار پا گیا تھا۔ اس میں رسول اللہ صلی اللہ علیہ وسلم کے بعض صحابہ کی تشریف لانے، تابعین نے کبھی ادھر کا رُخ کیا اور تبع تابعین نے کبھی اس علاقے کو اپنا ہدفِ توجہ ٹھرا یا۔ مذکورہ صفات میں اختصار کے ساتھ بیس تابعین سندھ کا ذکر کیا گیا ہے۔